

मारवाड़ मेलेका अवलोकन किया चौधरी ने

चिड़वावा, 2 फरवरी। शेखावाटी हैंडीक्राफ्ट संस्थान द्वारा यहां बागर में चल रहे मारवाड़ हैंडीक्राफ्ट एवं उद्योग मेले का युवा अग्रवाल समाज के जिलाध्यक्ष विष्णु चौधरी ने सपरिवार अवलोकन किया। मेला संयोजक बलदेव सैनी ने चौधरी को मेले में लगी विभिन्न स्टालों की खूबियों के बारे में बताया। मेला संयोजक सैनी, प्रभारी मनोज शर्मा व रॉड रोहिला ने बताया कि मेला का समारोहपूर्वक समापन छह फरवरी को होगा।

मेले में लगे ऊंचे-ऊंचे झूलों पर बच्चों की रेलमपेल श्रृंखला को भी और दिनों की तरह लगी रही। सैनी व शर्मा ने बताया कि फतेहपुरी और मुंबई की प्रसिद्ध चाट की स्टालों पर महिलाओं के अलावा बच्चे व पुरुष भी स्वाद का मजा चख रहे हैं। वहीं हस्तरेखा विशेषज्ञ पंडित सुरेश शर्मा के यहां भी भविष्य जानने वाली की लाइन लगी है। उन्होंने बताया कि 27 जनवरी से शुरू हुए इस मेले में अचार और किचन वेयर की स्टालों पर भी जमघट लगा हुआ है। सैनी ने जानकारी दी कि 11 दिवसीय मेले में मछली के शोपीस भी आयोजन को दर्शनीय बना रहे हैं।

राजस्व शिविरों में 191 दावों का निस्तारण

झुंझुनू, 12 फरवरी: झुंझुनू पंचायत समिति क्षेत्र की 36 में 29 पंचायतों में राजस्व शिविर लगाये जा चुके हैं। इन शिविरों में लोक अदालत के माध्यम से 191 दावों का निस्तारण किया गया। इनमें 68 दावे कोर्ट में लम्बित थे जबकि शेष 123 दावे मौके पर दर्ज किये गये।

शिविर प्रभारी एवं एस.डी.एम. डॉ. भागचन्द बघाल ने बताया कि उक्त 29 शिविरों में कम्प्यूटरीकृत नक्शों की 3154 व जमाबन्दी की 7163 नकलें जारी की गईं, 206 रास्तों का निर्धारण किया गया, 624 नामान्तरकरण तसदीक किये गये, बंटवारे के 610 प्रकरण निपटारये गये तथा 3288 बेवा शब्द हटाये सहित कुल 5507 असम्मान सूचक शब्दों को राजस्व रिकॉर्ड में दुरुस्त किया गया।

वीर वीरांगना को मिला राष्ट्रीय स्तर पर सम्मान

माई झुंझुनू, 13 साल पहले प्रारम्भ हुए वीर वीरांगना हिन्दी साप्ताहिक को अपने सुधि पाठकों के सराहनीय सहयोग के बल बूते पर राष्ट्रीय स्तर पर सम्मानित किया गया। 7 फरवरी 2003 को देश की राजधानी दिल्ली के भव्य फिफ्ठी ऑडिटोरियम में मीडिया फेडरेशन ऑफ इण्डिया द्वारा आयोजित सैक्रिफ्ट मीडिया एक्सीलेंस अवार्ड्स 2003 में राष्ट्रीय स्तर पर सम्मानित किया गया। समारोह में वीर वीरांगना के सम्पादक भारती भाई को लघु समाचार पत्रों के श्रेष्ठ रिपोर्टिंग के लिए पूरे देश में अव्वल मानते हुए मीडिया एक्सीलेंस अवार्ड 2003 से नवाजा गया। भाई को यह अवार्ड दिल्ली के उद्योगमंत्री श्री मंगत सिंगल ने अपने कर कर्मलों से प्रदान किया। इस अवसर पर मंच पर फेडरेशन के अध्यक्ष अरूण शर्मा भी मौजूद थे। समारोह में राजस्थान के गृहमंत्री श्री गुलाबचन्द कटारिया, झारखण्ड के मुख्यमंत्री मधु कोडा, पत्र श्री जी पी चौपड़ा, अध्यक्ष डी ए वी कॉलेज मैनेजिंग कमेटी, श्री द्वीप ओमचरी चैयरमेन डी ए वी मॉडल स्कूल पीतम्पुरा व देश के अनेक ख्यातनाम मीडिया कर्मी मौजूद थे। भाई के अलावा प्रिंट व इलेक्ट्रॉनिक मीडिया की 38 अन्य प्रतिभाओं को सम्मानित किया गया।

समारोह में जी टीवी के प्रसिद्ध कलाकारों, बी आई टी एस पिलानी के छात्र-छात्राओं व डी ए वी स्कूल के छात्र-छात्राओं द्वारा बेहतरीन सांस्कृतिक कार्यक्रमों की प्रस्तुति दी गई। मीडिया एक्सीलेंस अवार्ड प्रान्त करने के लिए भाई के साथ वरिष्ठ अधिवक्ता सूरज कुमार भास्कर, सेवा निवृत्त मेजर उम्मेद सिंह रोडिया, गिरधारी लाल कुमावत, राव ईश्वर सिंह (वरिष्ठ कांग्रेस नेता), राजेन्द्र नालपुरिया, पत्नी श्रीमती लता देवी अग्रवाल, बेटी दीपिका व सबसे छोटे पुत्र वैभव अग्रवाल गए थे।



मुख्यमंत्री श्रीमती वसुंधरा राजे ने भीलवाड़ा में शनिवार को नगर विकास न्यास द्वारा निर्मित गौरव पथ का लोकार्पण करते हुए।

कालीचरण सराफ, प्रेमकुमार पौद्दार और अशोक बुवानीवाला का सम्मान हुआ

चिड़वावा, 8 फरवरी। उपखंड मुख्यालय के वार्ड नं 14 के श्री अग्रसेन धाम में अग्रवाल एवं वैश्य समाज के बेनर तले अग्र गौरव अभिनन्दन समारोह आयोजित किया गया।

गुरुवार रात आयोजित हुए इस समारोह की अध्यक्षता विश्वकर्मा इंडस्ट्री एरिया के अध्यक्ष उद्योगपति प्रेम पौद्दार ने की, जिसके मुख्य अतिथि शिक्षामंत्री कालीचरण सराफ, विशिष्ट अतिथि अखिल भारतीय वैश्य महासम्मेलन के मंत्री अशोक बुवानीवाला, श्रीमती अलका सराफ और नगरपालिका उपाध्यक्ष ललितादेवी भोगेरिया थीं। समारोह को संबोधित करते हुए शिक्षामंत्री ने कहा कि वसुंधरा राजे के नेतृत्व वाली राज्य सरकार ने अपने अब तक के कार्यकाल में राजस्थान को खुशहाल बनाकर विकास के नये आयाम स्थापित किये हैं। उन्होंने कहा कि संभवतया यह पहली सरकार होगी, जिसके कार्यकाल में हजारों लोगों को सरकारी नौकरियां मिली और आने वाले कुछ समय में शिक्षकों के 30 हजार नये पद सृजित किये जाएंगे। सराफ ने कहा कि अग्रवाल समाज को राजनीतिक क्षेत्र में हस्तक्षेप रखना चाहिए जिससे कि समाज और अधिक मजबूत हो सके। समारोह में अग्रवाल समाज के जिलाध्यक्ष विमल भोगेरिया, झंडीप्रसाद हिम्मतारामका, अनुज भोगेरिया, विष्णु चौधरी, संदीप केडिया, महेंद्र मोदी, अमित गोयल बर्फवाला, प्रशांत



अग्रवाल, डा. अनिल गोयल, कपिल भोगेरिया, राकेश-सौरभ बाछुका, सोनू खंडेलिया, कमलेश मालानी तथा अग्रवाल समाज के अन्य प्रतिनिधियों ने अतिथियों का माल्यार्पण किया और उन्हें श्रौच, सांफ व स्मृति चिन्ह भेंट किये।

इस अवसर पर अनुज भोगेरिया, संदीप केडिया व विष्णु चौधरी ने अभिनन्दन पत्र पढ़कर सराफ, पौद्दार व बुवानीवाला को भेंट किये। कार्यक्रम का संचालन प्रदीप मोदी ने किया जिसमें मोतीलाल चौधरी, विजय कुमार मोदी, रामचंद्र तुलस्यान, सुरेश शाह खेतड़ी, ऋषी तुलस्यान, ओमप्रकाश गुप्ता, श्रीकांत पौद्दार, मोहनलाल अग्रवाल और मुरलीधर नालपुर ने भी भाग लिया। समारोह में आने से पहले चिड़वावा की सीमा पर गांव ओजटू स्थित बाईपास के समीप भाजयुमो के जिलाध्यक्ष पवन मावंडिया, उपाध्यक्ष अमरसिंह तंवर तथा दो दर्जन से

ज्यादा कार्यकर्ताओं ने शिक्षामंत्री का माल्यार्पण कर स्वागत किया। इसके अलावा झुंझुनू रोड चुंगी नाके के पास चयनित शिक्षक संघ के प्रतिनिधियों ने भी सराफ का माल्यार्पण कर स्वागत किया तथा उन्हें जापन सौंपा।

समारोह स्थल पर पहले मौजूद एस.एफ.आई. के नेताओं ने जब शिक्षामंत्री को घेरना चाहा तो पुलिस ने उन्हें वहां से खदेड़ दिया, जिसके विरोध में उन्होंने कुछ क्षण तक नारेबाजी की। समारोह के समापन पर एस.एफ.आई. के अजय चाहर व सतीश गजराज ने भोज स्थल भोगेरिया कृषि फार्म हाउस पर शिक्षामंत्री से मुलाकात कर उन्हें जापन देकर समस्याओं के समाधान का आग्रह किया। इससे पूर्व फार्म हाउस पहुंचने पर नगरपालिका चिड़वावा के सहवृत्त सदस्य ललित भोगेरिया ने शिक्षामंत्री का माल्यार्पण कर स्वागत किया।

खेतड़ी में ज़िम की स्वीकृति

माई झुंझुनू, न्यूज। जिला कलेक्टर दिनेश कुमार ने एक आदेश जारी कर दाताराम के विधायक कोटे से खेतड़ी स्थित राजकीय महाविद्यालय में ज़िम क्रय करने के लिए 75 हजार रुपये की राशि स्वीकृत की है।

जिला कलेक्टर द्वारा जारी एक अन्य आदेश के अनुसार झुंझुनू उपखण्ड कार्यालय में आवश्यक निर्माण कार्यों के लिए स्व विवेक जिला विकास योजनान्तर्गत 40 हजार रुपये की राशि मंजूर की गई है।

प्रबंधक शरद सामन्ते तथा मंडल प्रबंधक ए.एस. सिसोदिया ने ओरियन्टल इन्डस्ट्रीज कंपनी की बीमा उपलब्धियों तथा योजनाओं के बारे में विस्तारपूर्वक बताया।

बीमा मेले के उद्घाटन समारोह में ग्राम पंचायत भगीणा के सरपंच डा. सुरेन्द्र चौधरी, युवामोर्चा के अनुज भोगेरिया, विष्णु चौधरी, महेंद्र मोदी, मुकेश जलिनद्रा, जयनारायण आर्य, राकेश बाछुका, राकेश सराफ तथा राजेन्द्र खखोड़िया ने भी भाग लिया।

झुंझुनू एकेडमी में जैव विविधता पर सेमीनार

माई झुंझुनू, विज्डम सिटी स्थित झुंझुनू एकेडमी स्कूल में शनिवार को स्प्रेड संस्था, झुंझुनू के तत्वावधान में राष्ट्रीय पर्यावरण जागरूकता अभियान 2007-08 के तहत जैव विविधता विषय पर सेमीनार का आयोजन किया गया। आयोजन के मुख्य वक्ता डॉ. जयपाल सिंह, सचिव, कृषि एवं ग्रामीण विकास संस्थान, झुंझुनू तथा डॉ. हंसराज राव, व्याख्याता वनस्पति शास्त्र, झुंझुनू इंटरनेशनल कॉलेज, झुंझुनू थे।

जीवम के चैयरमैन दिलीप मोदी ने विद्यार्थियों को सम्बोधित करते हुए कहा कि जैव विविधता ईश्वर द्वारा दी हुई बहुत बड़ी देन है जिसे हमें आने वाली पीढ़ियों के लिए संभाल कर रखना है। झुंझुनू एकेडमी स्कूल के प्राचार्य डॉ. प्रमोद कुमार ने जैव विविधता के संरक्षण के लिए समाज में जागरूकता फैलाने का आह्वान किया है।

संजीव महला, सचिव स्प्रेड संस्थान, झुंझुनू ने भी जैव विविधता पर प्रकाश डाला तथा इसके संरक्षण पर जोर दिया। इस आयोजन में वन एवं पर्यावरण मंत्रालय भारत सरकार, नई दिल्ली तथा कट्स संस्था जयपुर का सहयोग रहा।

बैद्य नथमल जोशी नहीं रहे

माई झुंझुनू, पूर्व विधानसभा अध्यक्ष नरोत्तलाल जोशी के अनुज भ्राता वैद्य नथमल जोशी का स्वर्णवास श्रृंखला को मोदी रोड स्थित निज निवास पर हुआ उनकी शवयात्रा शनिवार प्रातः 11.30 बजे बीबीणा धाम के लिए शहर के गणमान्यजनों की उपस्थिति में निकाली गयी जहां उनका अंतिम संस्कार किया गया। वैद्य नथमल सौ वर्ष में प्रवेश कर चुके थे तथा अंतिम समय तक शहर के व्यक्तियों को आयुर्वेद चिकित्सा का लाभ प्रदान करते रहे। उनकी बनाई हुई लाल चूर्ण की गोली देश विदेश में प्रवासियों द्वारा बेहद पसंदीदा रही है। शांत स्वभाव, मिलन सार व्यक्तित्व के धनी स्व. जोशी के निधन पर हम अपनी हार्दिक श्रद्धांजलि अर्पित करते हैं।

बिजली पानी की सुचारू आपूर्ति की जाये- कालीचरण शर्मा

झुंझुनू, 18 फरवरी: अपर कलेक्टर कालीचरण शर्मा ने अधिकारियों से कहा है कि बिजली-पानी एवं चिकित्सा सुविधाओं की समुचित रूप से आपूर्ति की जाये यह सुनिश्चित किया जाये। वे सोमवार को बिजली-पानी व अन्य विभागों से सम्बन्धित समीक्षा बैठक में बोल रहे थे।

उन्होंने बैठक में विद्युत, जलदाय, चिकित्सा एवं स्वास्थ्य, आयुर्वेद, पशुपालन, आई.सी.डी.एस., कृषि, शिक्षा, समाज कल्याण, सार्वजनिक निर्माण व अन्य विभागों द्वारा संचालित लोक हित की विभिन्न योजनाओं की प्रगति की समीक्षा की।

उन्होंने अधिकारियों से कहा कि वे नियमित रूप से भ्रमण कार्यक्रम को प्रभावी बनाये तथा जिन योजनाओं के लक्ष्यों की पूर्ति में कमी चल रही है उनके क्रियान्वयन में और अधिक तेजी लाने का प्रयास करें। अपर कलेक्टर ने सोमवार को हुई उक्त बैठक में बिजली, पानी, चिकित्सा एवं स्वास्थ्य, सार्वजनिक निर्माण आदि विभागों के कार्यों की प्रगति की समीक्षा की।

मिनी बैंक का उद्घाटन

झुंझुनू, 14 फरवरी। ग्राम सेवा सहकारी समिति लिमिटेड पौख के तत्वावधान में उदयपुरवाटी के उपखण्ड अधिकारी हनुमान सिंह ढाका ने मिनी बैंक का उद्घाटन किया जबकि समारोह के विशिष्ट अतिथि केन्द्रीय सहकारी बैंक के प्रबन्धक नेतराम यादव थे जबकि अध्यक्षता पौख ग्राम सेवा सहकारी समिति के अध्यक्ष शंकर लाल सैनी ने की। इस अवसर पर बैंक प्रबन्ध निदेशक यादव ने बैंक की विभिन्न अमानत एवं ऋण योजनाओं के बारे में जानकारी दी तथा अधिकाधिक संख्या में लोगों को सहकारिता से जुड़ने का एवं स्वयं सहायता समूह के गठन की आवश्यकता पर बल दिया। कार्यक्रम में पंचायत समिति सदस्य प्रेम देवी, गुडा शाखा प्रबन्धक अमृत लाल जोशी, केन्द्रहीय सहकारी बैंक के प्रबन्धक रामागोपाल महमियां सहित सहकारी जन व ग्रामीण उपस्थित थे।

मोदी और सैनी के परिजनों से मिले चंदेलिया

चिड़वावा, 4 फरवरी। उपखंड मुख्यालय के वरिष्ठ नागरिक कालूराम सैनी तथा प्रतिष्ठित व्यवसायी परमेश्वरलाल मोदी के देहावसान पर शिक्षा आयुक्त जे. पी. चंदेलिया संवेदना जताने के लिए उनके निवास स्थान पर गए। शिक्षा आयुक्त ने मोदी के अग्रज श्यामसुंदर मोदी, लघु भ्राता कमलाप्रसाद-सुरेश कुमार तथा पुत्र सुशील कुमार-सज्जन मोदी से मिलकर उनको सांत्वना दी। इसके बाद चंदेलिया कृषि उपज मंडी समिति के सदस्य नृसिंह सैनी के पुरानी बस्ती स्थित निवास पर गए, जहां उन्होंने उनके पिता कालूराम सैनी के निधन पर शोक जताया।

दो विधानसभा क्षेत्रों में 8.83 लाख के कार्य

झुंझुनू, 4 फरवरी। जिला कलेक्टर दिनेश कुमार ने जिले के झुंझुनू व पिलानी विधान सभा क्षेत्रों में सम्बन्धित विधायकों के कोटे से 8 लाख 33 हजार रुपये की लागत के 6 विकास कार्य स्वीकृत किये हैं। जिला परिषद के मुख्य कार्यकारी अधिकारी डॉ. गौतम मुखर्जी ने बताया कि झुंझुनू विधायक श्रीमती सुमित्रा सिंह के कोटे से 4 लाख 33 हजार रुपये की लागत के 5 विकास कार्य करवाए जाएंगे। इनमें खाजपुर नया में 20 सोखते गडें, अणगासर में शहीद दिलीप कुमार थाकन रा. मा.वि. के बरामदे में पलास्टर का कार्य, गांव हमीरी में पेयजल की टंकी, गोवला में ग्रेवल सड़क निर्माण तथा सीतसर में मिट्टी भराव एवं सी.सी. सड़क का निर्माण कार्य करवाया जायेगा। पिलानी विधायक श्रवण कुमार के कोटे से 4 लाख 50 हजार रुपये की लागत से पिलानी के वार्ड नम्बर 15 में सी.सी. रोड का निर्माण कार्य करवाया जायेगा।

प्रवासी उद्योगपतियों का गृह गांव काजड़ा में हुआ सम्मान

चिड़वावा, 13 फरवरी। उपखंड क्षेत्र के गांव काजड़ा में प्रवासी उद्योगपति एवं काजरिया टाईल्स के मालिक ओमप्रकाश काजड़िया और अशोक काजड़िया का समारोहपूर्वक सम्मान किया गया। गृहगांव काजड़ा में संचालित श्रीरामेश्वरलाल शर्मा महिला महाविद्यालय में आयोजित हुए इस सम्मान समारोह की अध्यक्षता डा. रचना गौड़ ने की। सम्मान समारोह के विशिष्ट अतिथि गांव के पूर्व सरपंच केशरदेव शर्मा, श्रीमती पद्मा काजड़िया, सर्व शिक्षा अभियान राजसमंद के प्रभारी के. के. गौड़ और महाविद्यालय निदेशक राजकुमार शर्मा थे।

समारोह में महाविद्यालय की छात्राओं ने सांस्कृतिक कार्यक्रम प्रस्तुत किये तथा प्रबंध समिति की सचिव लीना शर्मा ने स्वागत भाषण दिया। समारोह के शुभारंभ पर महाविद्यालय परिवार के स्टाफ सदस्यों ने अतिथियों का स्वागत किया। अतिथियों ने महाविद्यालय के लिए सुविधा संपन्न भवन बनवाकर देने तथा सांस्कृतिक प्रस्तुतियों के लिए 25 हजार रुपये देने की घोषणा भी की।

ओलिया बाबा को अर्पित किये श्रद्धा सुमन

माई झुंझुनू। मोडा पहाड़ स्थित संत सेवा आश्रम में ब्रह्मलीन संत अवधेशदास महाराज , ओलिया बाबा के स्वर्ग लोक गमन पर श्रद्धांजलि अर्पित की।

इस अवसर पर बाबा के परम शिष्य एवं उनके उत्तराधिकारी अमरदास महाराज, चन्द्रकांत महाराज बगड़, विद्यार्थी महाराज खेतड़ी, डॉ. योगी जीवननाथ महाराज, गरुडध्वजाचार्य महाराज चिड़वावा, बगड़ से भानीनाथ, सिद्धनाथ, हांसलसर से करतारदास महाराज, झुंझुनू के आनंदगिरी महाराज, प्रेमदास महाराज, लोहागल से रामचन्द्रदास, विधानसभाध्यक्ष सुमित्रासिंह, डॉ.दयाशंकर बाबलिया, गौतमपुजारी, मोहन तुलस्यान, मखनलाल जोशी, प्रमोद महमिया, सज्जन पांडे, महेश बसावतिया, कृपाशंकर बाबलिया, पवन पुजारी, मनोज कस्वां, बालचंद्र मालसरिया, धर्मचन्द जांगिड़, मूलचन्द्र पुजारी सहित अन्यजन बड़ी संख्या में उपस्थित थे।

अग्रसेन भवन में सम्पन्न परिचय सम्मेलन

माई झुंझुनू। अग्रवाल समाज का वैवाहिक परिचय सम्मेलन रविवार को अग्रसेन भवन में रामचन्द्र तुलस्यान की अध्यक्षता में सम्पन्न हुआ। कार्यालय प्रभारी विरेन्द्र शाह ने बताया कि सम्मेलन को विस्तृत करते हुए इसे विधानसभा क्षेत्रवार बढ़ाया जाएगा। सम्मेलन में आने वाले विवाह योग्य युवक युवतियों के बायोडाटा सीकर व चूरू ईकाई को भी भेजे जायेंगे। सम्मेलन में नरोत्तम जालान, मोहन तुलस्यान, नोरंगलाल राणासरिया, ओमप्रकाश टीबड़ा, प्रहलादराम मित्तल, भगवानदत्त वाहिदपुरिया, ओमप्रकाश शाह खिरोड़, मुरारीलाल केडिया, ओमप्रकाश गोयल, मातेश टीबड़ा, गोपीराम गोवनका, तुलसीराम, जसरारजपूरिया, मुरारीलाल गाडिया सहित अन्य अग्रबन्धु बड़ी संख्या में उपस्थित थे।

बुगाला में महावीर इंटरनेशनल ने लगाया चिकित्सा शिविर

माई झुंझुनू। महावीर इंटरनेशनल द्वारा बसन्तलाल बुगालिया की चौथी पुण्यतिथि पर डॉ. जे पी बुगालिया के आर्थिक सहयोग से बुगाला में निशुल्क बहुउद्देश्यीय चिकित्सा शिविर लगाया गया। सचिव गोकुलसिंह राव ने बताया कि शिविर में 615 रोगियों का पंजीकरण कर विभिन्न रोगों की निशुल्क जांच की गयी। डॉ. सुजाता महलावत, डॉ. मनीराम बुगालिया व डॉ. जयपाल बुगालिया ने रोगियों की जांच में अपना योगदान दिया। महावीर इंटरनेशनल के पी एल शर्मा, सह सचिव गोविन्द कुमावत, जाकिर सिद्दीकी, पुष्करदत्त जांगिड़, रेवतसिंह, शुभकरण, प्रहलाद, मुरलीधर गुसा, हंसराम, मूलचन्द्र, बृजमोहन सहित सहायक चिकित्सक सुरेन्द्र शर्मा, सुनील खेदड़ सहित अन्यजन उपस्थित थे।